



گورنر KATHY HOCHUL

فوری ریلیز کے لیے: 2023/29/8

COVID-19 کی نئی قسم کی اطلاعات سامنے آنے اور موسم گرما کے دوران ہسپتالوں میں داخل ہونے والوں کی تعداد میں اضافے کے بعد، گورنر HOCHUL نے نیویارک کے شہریوں کو اس بیماری سے محفوظ رکھنے کے لئے نئے اقدامات کا اعلان کر دیا

عالمی شہرت کی حامل **Wadsworth Lab** نئی **BA.2.86** قسم کے نمونوں کی نگرانی کر رہی ہے، جو ابھی تک ریاست نیو یارک میں نہیں پایا گیا

محکمہ صحت نے نرسنگ ہوم کی خدمات فراہم کرنے والوں سے رابطہ کر کے ان کی یاد دہانی کروائی ہے کہ انہیں رہائشیوں کو محفوظ رکھنے کی اپنی ذمہ داری یاد رکھنی چاہیے

ریاست نے اعلیٰ معیار کے **N-95** ماسک اور ٹیسٹ کٹس کی تیاری اور طلب کرنے پر انہیں ریاست اور کاؤنٹی کے حکام کو دستیاب کرنے کا عمل جاری رکھا ہوا ہے

نیو یارک کے تمام شہریوں کی - اور خصوصاً ان افراد کی جنہیں یہ بیماری ہونے کا زیادہ خطرہ ہے - حوصلہ افزائی کی جاتی ہے کہ وہ اس موسم خزاں میں آنے والی اپ ڈیٹ کردہ **COVID-19** ویکسینوں کے بارے میں اپنے فیملی ڈاکٹر سے بات کریں

گورنر Kathy Hochul نے آج **COVID-19** کی ایک نئی قسم **BA.2.86** کی اطلاعات کے بعد ریاست نیویارک کی جانب سے ان نئے حفاظتی اقدامات کا اعلان کیا جو ریاست اپنے شہریوں کو اس بیماری سے محفوظ رکھنے کے لئے اٹھا رہی ہے۔ یہ اقدامات ایک ایسے وقت میں اٹھائے جا رہے ہیں جب موسم گرما میں گرمی کی شدت بڑھنے کے ساتھ ہی نیویارک میں **COVID-19** کے مریضوں کی تعداد میں اضافہ ہوا ہے۔ بطور یاد دہانی، توقع ہے کہ اس وائرس کی بعض اقسام کے خلاف حفاظت کے لئے تیار کردہ ایک **اپ ڈیٹ کردہ COVID-19 ویکسین** فارمیسیوں اور ڈاکٹروں کے دفاتر میں اس موسم خزاں تک پہنچ جائے گی۔

"اگرچہ نیو یارک کے باشندے **COVID-19** سے جان چھڑانا چاہتے ہیں، لیکن **COVID-19** کے ہم پر حملے ابھی تک ختم نہیں ہوئے ہیں،" گورنر **Hochul** نے کہا۔ "اس موسم گرما میں ہسپتالوں میں داخل ہونے والوں کی تعداد بڑھنے اور رپورٹ ہونے والے کیسز میں اضافے کے تناظر میں، میری ہر ایک سے پُر زور گزارش ہے کہ وہ اپنی اور اپنی برادریوں کی حفاظت کے لئے مناسب احتیاطی تدابیر اختیار کریں۔ میری انتظامیہ نیو یارک کے شہریوں کو محفوظ رکھنے کے لئے اس صورت حال پر نظر رکھنا جاری رکھے گی، نئے بوسٹرز کے بارے میں جیسے ہی معلومات ملیں گی وہ ان تک پہنچاتی رہے گی، اور پوری ریاست میں **N-95** ماسک کی دستیابی یقینی بناتی رہے گی۔"

اس سال کی شروعات میں، **فوڈ اینڈ ڈرگ ایڈمنسٹریشن** نے ویکسین تیار کرنے والوں کو مشورہ دیا تھا کہ وہ **Omicron** کی مختلف اقسام کو نشانہ بنانے کے لئے نئی **COVID-19** ویکسین تیار کریں۔ توقع ہے کہ یہ نئی ویکسین ستمبر 2023 میں **COVID-19** کی ویکسینیں تیار کرنے والی تین بڑی کمپنیوں کی جانب سے جاری کر دی جائے گی۔ گورنر **Hochul** نے نیو یارک کے شہریوں کو ترغیب دی ہے کہ وہ **CDC** اور ریاست نیو یارک **سٹیٹ**

ڈیپارٹمنٹ آف ہیلتھ (DOH) کی ویب سائٹس کا اکثر و بیشتر دورہ کر کے COVID-19 کی ویکسین لگوانے کے متعلق اپ ڈیٹ کردہ تجاویز کی معلومات حاصل کرتے رہا کریں۔

اب جبکہ کوویڈ وائرس کی نئی اقسام ابھرنے کی اطلاعات سامنے آ رہی ہیں، تو نیویارک میں رہنے والے ہر شخص کی حفاظت کے لیے DOH اور Wadsworth Center **نگرانی** کرنا اور SARS-CoV-2 کے نمونوں کا تجزیہ کرنا جاری رکھیں گے جو وہی وائرس ہے جو COVID-19 کا سبب بنتا ہے۔ استعمال شدہ گندے اور گٹر کے پانی کی نگرانی اور لیبارٹری کلینیکل تجزیے کی مسلسل جاری دوبری نگرانی والی حکمت عملیاں، جو سائراکیوز یونیورسٹی اور ریاست بھر میں شراکت داروں کے ساتھ باہم مل کر منعقد کی گئیں وہ نیویارک ریاست کی اس وائرس کی مختلف قسم کے پھیلاؤ اور صحت عامہ پر ان کے ممکنہ اثرات کو سمجھنے کی صلاحیت کے لیے بہت اہم ثابت ہوئی ہیں۔

نئے BA.2.86 ویریئنٹ کی شناخت کے جواب میں Wadsworth سینٹر نے فوری طور پر ریاست نیویارک میں وقت سے قبل سراغ لگانے والی اپنی کوششوں کو مزید تیز کر دیا ہے۔ سیراکیوز یونیورسٹی کے اپنے ہم رکابوں کے ساتھ مل کر ان تجزیہ کاروں نے گزشتہ چھ ماہ کے گندے پانی کے اعداد و شمار کی جانچ کی تاکہ اس بات کی تصدیق کی جا سکے کہ کہیں نیویارک میں اس نئی قسم کا سراغ تو نہیں ملا۔ یہ عمل گندے پانی کے نئے نمونوں میں ویریئنٹ کی نگرانی میں مدد کے لئے استعمال کیا جاتا رہے گا۔ مزید برآں، Wadsworth Center پوری ریاست میں صحت کی دیکھ بھال سے متعلقہ متعدد ماہرین اور پیشہ ور افراد کے ساتھ باہم مل کر کام کر رہا ہے اور تجزیے کے لئے جمع کردہ کلینیکل COVID نمونوں کے پول کو بڑھانے کے لئے تعاون کر رہا ہے تاکہ اگر BA.2.86 ریاست میں داخل ہو تو اس کا سراغ فوری طور پر لگایا جا سکے۔

ریاستی کمشنر برائے صحت ڈاکٹر James McDonald نے کہا کہ، "محکمہ صحت وائرس میں ہونے والی ان تبدیلیوں پر ہم وقت نگاہ رکھتا رہتا ہے جن کی وجہ سے ہماری صحت عامہ کو مزید خطرات لاحق ہو سکتے ہیں۔ نئے اقسام سامنے آنے کے ساتھ ہم نے ان کی نگرانی جاری رکھی ہوئی ہے، خاص طور سے BA.2.86 کی جو جینیاتی طور پر وہ سب سے مختلف قسم جو ہم نے اصل اومیکرون ویریئنٹ کے بعد سے اب تک دیکھی ہے۔ یہ اہم تبدیلیاں خصوصاً نوٹ کرنے والی ہیں کیونکہ تغیرات وائرس کو پیشگی قوت مدافعت سے بچنے کا موقع دے سکتے ہیں۔ یاد رکھیے، COVID اب ایک قابل علاج بیماری ہے اور اسکے ٹیسٹ اب آسان بھی ہو گئے ہیں اور بہت زیادہ درست بھی۔ Paxlovid جیسے اینٹی وائرلز اس وقت سب سے زیادہ مؤثر ثابت ہوتے ہیں جب انہیں علامات شروع ہونے کے پانچ دنوں کے اندر شروع کر دیا جائے۔"

اب چونکہ طلباء اگلے تعلیمی سال کے لیے اسکول واپس آنا شروع ہو چکے ہیں، گورنر Hochul اور DOH کا مشورہ ہے کہ اسکول COVID-19 کی روک تھام کے لیے موجودہ **CDC اسکول رہنمائی** پر عمل کریں اور ساتھ ہی صحت عامہ کے مؤثر اور قابل عمل اقدامات کو نافذ کرنے کے لیے اپنے مقامی محکمہ صحت کے ساتھ باہم مل کر کام بھی کریں۔

COVID-19 کے پھیلاؤ کو روکنے کے لیے CDC اسکولوں کو تجویز دیتا ہے کہ وہ:

- ویکسینیشن کروانے اور ٹیسٹنگ کروانے کو فروغ دیں؛
- اگر طلباء، اساتذہ اور فیکلٹی بیمار ہو جائیں اور ان میں علامات ظاہر ہو رہی ہوں تو انہیں گھر پر رہنے کی ترغیب دیں؛
- ہوا کے ذریعے پھیلنے والے جراثیم اور آلودہ عناصر کے خطرے کو کم کرنے کے لئے ہوا کے آنے جانے کا انتظام بہتر بنائیں اور اندرونی ہوا کا معیار برقرار رکھنے والے اقدامات پر عمل کرتے رہیں؛ اور
- ہاتھ دھونے اور حفظان صحت کے موزوں طریقے سکھائیں اور ان پر عمل کروائیں۔

جن اسکولوں کو وبا کا سامنا کرنا پڑے انہیں بروقت وبا سے نمٹنے میں مدد کے لئے اپنے مقامی محکمہ صحت کے ساتھ باہم مل کر کام کرنا چاہئے۔ اسکولوں کے لیے مزید رہنمائی **ہیلتھ** دستیاب ہے۔

ایسے تمام افراد جن میں COVID-19 کی علامات ظاہر ہوں انہیں فوری طور پر ٹیسٹ کروانا چاہئے۔ اگر کسی کا ٹیسٹ پازیٹو آئے، تو علاج کے بارے میں صحت کے کسی ماہرین یا ڈاکٹر سے مشورہ کریں، کیونکہ یہ ضروری ہے

کہ علامات کے شروع ہونے کے فوراً بعد علاج شروع کر دیا جائے تاکہ علاج کی انتہائی تاثیر یقینی بن سکے۔ وہ افراد جن کا صحت کی دیکھ بھال والا کوئی باقاعدہ فراہم کنندہ نہیں ہے، وہ اپنے علاج کے لیے مقامات [یہاں](#) تلاش کر سکتے ہیں۔ جو افراد COVID-19 میں مبتلا ہوں انہیں دوسروں تک اس کی منتقلی سے بچنے کے لیے CDC کی رہنمائی پر عمل کرنا چاہیے، بشمول علامات کے شروع ہونے کے بعد 5 دن کے لیے الگ تھلگ رہنا، نیز ماسک لگانا اور ایسے افراد سے رابطے سے گریز کرنا جن میں منفی نتائج پیدا ہونے کا امکان زیادہ ہو۔

پوری ریاست میں گھر پر ٹیسٹ کروانے کی سہولت بہت سی مقامی فارمیسیوں پر دستیاب ہے، اور نیویارک نے طلب کرنے پر ریاستی اور کاؤنٹی حکام کو اعلیٰ معیار والے N-95 ماسک فراہم کرنے کا عمل جاری رکھا ہوا ہے۔ نیو یارک میں رہنے والوں کو مزید معلومات کے لیے اپنے متعلقہ [کاؤنٹی ہیلتھ ڈیپارٹمنٹ](#) یا [مقامی ایمرجنسی مینجمنٹ آفس](#) سے رابطہ کرنا چاہئے۔

[ریاست نیو یارک کے محکمہ صحت](#) نے حال ہی میں پوری ریاست میں نرسنگ ہوم کی سہولیات فراہم کرنے والوں سے رابطہ کیا تاکہ انہیں COVID-19 کے انفیکشنز میں ہونے والے اضافے سے آگاہ کیا جا سکے جو پچھلے کئی ہفتوں کے دوران رپورٹ ہوئے ہیں، اور ساتھ ہی ان سہولیات کو وہ اقدامات بھی یاد دلانے کے لیے جو پسماندہ اور کمزور آبادیوں میں وائرس کی منتقلی کو کم کرنے میں مدد کے لیے اٹھائے جا سکتے ہیں۔

وہ افراد جنہوں نے ابھی تک ویکسین نہیں لگوائی ہے یا وہ بوسٹر ڈوز لگوانے میں پیچھے رہ گئے ہیں، وہ موجودہ COVID-19 ویکسین لگانے والے مقامات [یہاں](#) تلاش کر سکتے ہیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418